

అత్తకొ

కావాలి
కొనలేకపో



“స్వీకారమాట్యాన్నమః, ఆయవార
 బ్రాహ్మణ్యే, తల్లి”

ఆ తేక విన్న శశిరేఖ విచ్చించి
 ఇంకా తెల్లవారింట్లో లేదో అప్పుడే రక
 రకాల మష్టివాళ్ళు!”

“భవతీ, బిజ్జం దేహీ.”

‘ఇక తప్పదు; ఆయనా వెయ్యగల
 యోగ్యత వుందికదా. లేకుంటే వాళ్ళు
 రానేరారు, అనుకుంటూ గుప్పెడు
 బియ్యంతో వీడి వసారాలోక వెళ్ళింది.

“సౌభాగ్యవతీ భవా, దీర్ఘాయుష్మాన్
 భవ, పుత్రపౌత్రాభి సీద్ధిరస్తు”...అని
 వీయిస్తూ “అమ్మా, కాయగూర లేమైనా

వుంటే ఒక్క రెండు .’ అని మరో
 చిన్నయాచన చేయబోయాడు కాని
 అతడి యాచన సగంలోనే అగిపోయింది
 కనుబొమలు ముడి ప్తాయి

“అమ్మాయ్, నువ్వు విజయేశ్వరంలో
 వున్నావా యిదివరకెప్పుడైనా?” అని
 అడిగాడు గ్రుచ్చి గ్రుచ్చి చూస్తూ తలెత్తి
 చూసిన శశిరేఖ ముఖంలో కత్తివాటుకు
 నెత్తురుడుక్కలేదు. బియ్యంలో సగమే
 ఆ యాచకుడిపాత్ర ప్రవేశించాయి, మిగిలి
 నవి నేలపాలయ్యాయి.

“నువ్వు ఆ దిశేషయ్య కూతురివి



కావూ? నేను శరభయ్యని, నన్నెరుగవ్?"
మరో ఏడుగుల వరంపర.

నీలసంగా 'అవు'నన్నట్లు తలూపింది
శశిరేఖ. మాటలు రావటంలేదు.

"అయితే ఇక్కడ ఉంటున్నావా?"

"అవును; అయితే మా వాళ్ళంతా
బావున్నారా బాబుగారూ?"

"అంతా బావున్నారు. అలో లక్ష్మణా
అని ఏడుస్తూను; నువ్వు చేసిన పనికి."
ఈసడింపుతో. కాండ్రించి ఘుఘుక్కున
వుమ్మేస్తూ వెళ్ళిపోయి ప్రక్కయింటిలో
దూరాడు.

ఎలాగో లోపలికొచ్చినడగ్గింది శశి.

"ఏం? అలా వున్నావ్?"

ఎట్టినుండి ఏడుస్తోందో శశి దైవ
విగ్రహము ముందు పడి. నాగరాజు
మాట్లాడటంతో తొట్రిపడ్తులేచి
నిల్చుంది.

"ఏంలేదు," అంటూ ఆక్కడనుంచి
పోబోయింది.

"చెప్తూ," దారి కడంగా నిల్చున్నాడు.

"మావూరి బ్రాహ్మ దొకడు కనిపించాడు;" అని చెప్తూన్న శశికి కన్నీళ్ళు
ఆగలేదు.

కొంచంసేపు పరీక్షగా చూశాడు
నాగరాజు. "వూ, అయితే మనరహస్యం
అందరికీ చెప్పేస్తాడని భయపడ్తు
న్నావా?"

శశి మాట్లాడలేదు.

"ఫర్వాలేదు చెప్తూ. తెలిస్తే మన్నెవ

ళ్ళేం చేయగలరు? గుసగుసలాడ్తారు,
నవ్వుతారు, లేక ఏడుస్తారు, అంతేగా?"
లేలికగా తీసిపారేసి నూతివైపు
నడిచాడు.

కాని సాయంత్రానికల్లా నాగరాజు
లేలికగా వూహించి తీసిపారేసిన
మూడు విషయాలే కాదు, ఇంకా అనేకం
గ్రహించగలిగారు ఆ ఇరువురూ.

గుప్పెడు ముప్పికి వచ్చిన బ్రాహ్మడు
గోరెడు నిప్పు రిగిల్చి వూరు వూరతా
అంటించి పోయాడన్నమాట; నాగరాజు
సంగీతం చెప్పడానికి వెళ్ళే పదిపన్నెం
డిళ్ళు తిచ్చులూ ఆతడిని చూసి బందిం
చుకుపోయాయి.

"అమ్మాయికి ఈ వచ్చిన సంగీతం
చాలెండి. సంసారపజ్జెని కంత ఎక్కువ
ఎందుకు?"

"పెళ్ళి చెయ్యాలని చూస్తున్నాం. ఇక
సంగీతం ఆపేద్దాం. మీకు రావలసిన
జీతం ఇడుగో."

ఏదో విధంగా అందరూ సాగనంపే
శారు. ఉదయం వెళ్ళి సాయంత్రానికిగాని
తిరిగిరానివాడు వెళ్ళిన గంటలోనే తిరిగి
వచ్చేశాడు. ఇన్ని కళ్ళుకొర డబ్బు
మొత్తం దెబ్బ రూపాయలైంది.
ఇట్టికొర శశికిచూడ అదే పరిస్థితి
ఎదురైంది. తెల్లవారేసరికి యిరుగు
పొరుగుల పిల్లలు వచ్చి శశితోనే కాల
క్షేం చేసేవారల్లా ఒక్కరుచూడ

రాలేదు. ఏదో పనుండి, అలవాటు
 చొప్పున ప్రక్రియ లక్షిని గోడమీది
 నుంచి పిలిస్తే ఖాళీ లేదని చెప్పించింది
 పనిమనిషిచేత. శశి ఆవూరు వచ్చిన
 దగ్గర్నుంచీ రోజులో సగభాగం ఆ గోడ
 దగ్గరే గడిపేసేవారు లక్షి శశిని.
 ఎవర్ని పిలిచినా ఎవరూ ఆటువంటి
 సమాధానం చెప్పలేదంతవరకూ. ఆశ్చర్య
 పోతూ బిందె తీసుకు కాలవకు బయల్
 రింది. పాలేళ్ళచేత నీళ్ళు తెప్పించుకో
 గల మోతుబరి కుటుంబాలస్త్రీలు మినహా
 వీడిలో మిగిలిన నాయగుళ్ళు ఆడవాళ్ళు
 సరదాగా కలసి వెళ్ళి నీళ్ళు తెచ్చుకోవ
 టమే అలవాటు—ఆవేశంతా ఏదో వంకపెట్టి
 తప్పించుకున్నారు శశితో వెళ్ళకుండా.
 ఒక యింటివారమ్మాయి పలుకనేలేదు.
 తలుపు తియ్యనేలేదు. మిగిలిన రెండొక్క
 ఇల్లాళ్లు ఆప్పటికే బిందెలు పట్టుకొని
 బయల్దారు. శశికి వదడుగు దూలరంలో
 వున్నారు. “కొంచం ఆగండి. నన్ను
 పిలవకుండా వెళ్ళిపోతున్నారే?” అనికేక
 సింది శశి. వాళ్ళు వెనుదిరిగి చూడలేదు.
 నవ్వుకుంటూ వెళ్తున్న వాళ్ళల్లా మాటలు
 ఆపేసి గబగబా నడచి వెళ్ళిపోయారు.
 ఆప్పటికి శశి గ్రహించగల్గింది! ఆమె
 కాలవదగ్గరకు వెళ్ళేసరికి ఆ యిద్దరూ
 అప్పటికే నీళ్ళబిందె లెత్తుకుని వచ్చేస్తు
 న్నారు. శశిని చూడనట్టు మరోవేపుకు
 చూస్తూ వెళ్ళిపోయారు. శశిని దాటి
 పోయాక పకపకా నవ్వుడం శశి ఎనక

పోలేదు. నీళ్ళబిందెతో తిరిగి వస్తూనే
 ముససబుగారబ్బాయి పొలంవెళ్తున్నాడు.
 రోజూ ఉదయం అతడదే తైముకు
 పొలంవేపు వెళ్ళడం శశి ఆవూ రొచ్చిన
 నాలునెలలనుంచి చూస్తూనేవుంది. అతడి
 చెల్లెలికి నాగరాజు సంగీతం చెప్తున్నాడు
 కూడా. రోజూ గౌరవంగా తలవంచుకు
 పోయేవాడల్లా ఈవాళ పనిగట్టుకుని నడక
 వేగం తగ్గించి శశిని పరీక్షగా చూస్తూ
 నవ్వి ఈలవేళాడు. ఖంగారుపడ్డా శశి
 త్వరత్వరగా ఆడుగులు వేసి ముందుకు
 సాగిపోయింది.

భారహృదయంతో యింటి కొచ్చి
 బిందె దింపి వెనుదిరిగేసరికి మంచంమీద
 పడుకున్న నాగరాజు కన్పించాడు.

“ఏం, పాతాలు చెప్పటానికి వెళ్ళా
 రుగా! ఒంట్లో బాగుండలేదా?” అంది
 దగ్గరకు వెళ్ళి.

“ఒంట్లో బాగానేవుంది. శాతకమే
 బాగుండలేదు” అంటూ క్లుప్తంగా సంగతి
 చెప్పాడు. శశితన అనుభవాలు వర్ణిం
 చింది. ఉదయం బ్రాహ్మణుడి రాకను
 గూడా జోడించి సమన్వయ పరచి
 యదార్థం వూహించుకున్నారు.

“వ్వే. ఇక యిక్కడ లాభంలేదు.
 పోవాలి మరోచోటికి” అన్నాడు నాగ
 రాజు.

“నాకూ అలానే అన్నిస్తోంది. ఇక
 అందరూ దయగా ఇచ్చే ఈ పాలూ

పెరుగూ, కూరగాయలుకూడ దొరకవు. వుండి లాభ మేమిటి ?" అంది శశి.

"ఏదో ఆలోచిద్దాలే. దెబ్బై రూపాయలుచేతికొచ్చాయి" అన్నాడునాగరాజు.

నాగరాజు భోజనం చేసి చదుకున్నాక ఏం తోచక వీధిగది కిటికీలో నిలబడింది శశి. ఆమె చునస్సు అవమానంతో, సిగ్గుతో, భయంతో కంపించిపోతోంది. అప్రయత్నంగా గతస్మృతు లన్నీ మనో ఫలకంపై వీరవిహారం చేసి బాధను ఆధికం చేస్తున్నాయి.

నవ్వుతూ అడ్డా పాడ్డా పదమూడేళ్ళ బాల్యం గడచిపోయింది. పద్నాలుగో ఏట పెళ్ళి చేశారు. భర్త బి.ఎస్.సి. చదువుతున్నాడు. శశి బాల అదృష్టవంతు రాలన్నారు ఆందరూ. నిజమే ననుకుంది జ్ఞానం తెలిసీతెలియని వయస్సులోనున్న శశిరేఖ. అతడు బి.ఎస్సి. పాసయ్యాడు. శశి పానె నట్టుగా అందరూ శశిని పొగు డ్దూంటే శశి వుబ్బి తబ్బిబ్బైపోయింది. కాని ఆ సంతోషం రెండ్రోజులుకూడా నిలువలేదు. శశిభర్త రంగారావు వచ్చాడు. ఎక్కడైనా వుద్యోగము దొరి కిందేమో, బహుశ ఆవార్త అత్త వారికి చెప్పి తనను తీసుకు వెళ్ళే ఏర్పాట్లు చేసుకోవటాని కొచ్చాడేమో ననుకుంది శశి. బొత్తిగా బంగారు వూహా లోకమే కాని నేలమీద మనుష్యుల స్వభావాలు తెలియని శశి హఠాత్తుగా నేలకు విసిరేయబడినట్లు ఫీలైంది. తాను

ఎమ్మెస్సీ చదు వదల్చు కున్నా ననీ, అఖర్చుతా సూమగారు భరించుకోవ ల్పంటుం దనీ చెప్పటాని కొచ్చాడు రంగారావు.

నిరాంతపోయాడు శశితండ్రి ఆది శేషయ్య. "నా కంత శత్రేవుంటే నా కొడుకును చదివించుకోనూ ? హైస్కూలు మేష్ట్రీతో సరిపెట్టుకోవడ మేంబర్మిం?" అన్నాడు.

"అదంతా నా కనవసరం. నేను ఎమ్మెస్సీ చదవాలి. నాకోసమా, మీ అమ్మాయికోసమా ?" "నేను పెద్ద వుద్యో గస్తుడి నైతే మీ అమ్మాయి ఆనుభ వించదా ?"

"బాగుంది నాయనా, సువ్వు చదువు కుంటే మాకు సంతోషంకాదూ ? నేను అంత ధనాదారినిగాను. అనుకున్న కట్టు మేదో ఆనాడే ఇచ్చేశాను, ఇక నావల్ల కాదు."

"సరే. అయితే మా నాన్నా ఇవ్వక, మీరూ యివ్వక నే నేంజెయ్యను ? ఇక మీతో సంబంధము పెట్టుకోవడం కూడా నావల్లకాదు," అంటూనే వెళ్ళిపోయాడు రంగారావు. అప్రయత్నంగానే శశి హృదయం శోకపూరిత మైంది. ఆశోకం ఈనాటివరకూ తగ్గనేలే దినడానికి ఎన్నో తెచ్చుకోవాలి, ఆతర్వాత జరిగిన సంగతులు.

రంగారావు ఎమ్మెస్సీలో జేరాడు. పాసయ్యాడు. ఉద్యోగంకూడా వచ్చింది.



“అఫీసరు కావాలా, నీ అర్హత ఏమిటి?”

“అర్హతా? ఇంకా ఏం కావాలి. ఈ భార్యతో పద్నాలుగేళ్ళ నుంచీ కాపురం చేస్తున్నాను.”

ఇక తలిదండ్రులు అధికారంనుంచి స్వతంత్రుడయ్యాడు. తనను దైర్యంగా ఆదరించగలడని ఆశించిన శశిఆశ నిరాశే అయ్యింది. ఆతడి కనలు తనకు వివాహమయ్యిందన్న సంగతి గుర్తున్నదో లేదో; సిగ్గు విడచి శశిభర్తకు వుత్తరం వ్రాసింది ప్రాధేయపడ్డా.

“అమ్మా నాన్నా చూస్తే యేమనుకుంటారు? అలా నిప్పుడూ వ్రాయకు. పెద్దవాళ్ళను నేను కాదనలేను. వాళ్ళకే తెలుసు మన బాగోగులు” అని వ్రాశాడు రంగారావు.

ఆ వుత్తరం రాయడాని కరడి కెంత సిగ్గులేకపోయిందోకాని అది చదువుకున్న

శశే భూమిలోకి క్రుంగిపోయింది. అ తర్వాత తలిదండ్రులు చేసిన ప్రయత్నాలన్నీ కూడ విఫలమైనాయి.

క్రమంగా శశిరేఖ లోకం దృష్టిలో అల్పమైపోయింది. వారి పరిభాషలో శశి నామాంతరం ‘మొగు దొదిలేసినది’. ఇంట్లోకూడా శశిబ్రతుకు దీనాతి దీనంగానే పరిణమించింది.

ఒక సారి స్నేహితురాలు కమల సినిమాకు రమ్మంది. తండ్రిని డబ్బడిగితే ‘లే’ దన్నాడు ముక్తసరిగా. అంతకు ముందే చెల్లెలు ఏ క్విక్ వెల్తానంకే పదిహేను రూపాయలిచ్చి మిగిలినది

జేబులో పెట్టుకోవడం తనే కళ్ళారా చూచింది.

తల్లి నడిగితే “ఇప్పుడా నివీమా చూడకపోతే చచ్చిపోతావా?” అని అడిగింది.

మరొకసారి “బట్టలు చిరిగిపోయాయి క్రొత్తచీర లేమైనా కొనుక్కోవాలి” అంది. “నువ్వునేనూ ఏం కట్టుకుంటే బ్రతుకు వెళ్ళిపోదులెదూ?” అని ఈనడించింది నాయనమ్మ. శశిప్రాణం గిలగిలలాడింది.

ఇక అన్నయ్య, వదిన సరేసరి. మనిషిని చూచినట్టు చూచేవారుకాదు. చెల్లెలుమాత్రం కొంచెం అప్యాయంగా మాట్లాడేది. కాని స్కూల్ పైనల్ చదువుతున్న ఆమెకు బొత్తిగా చదువు లేని అక్కపై యేమూలో తేలికభావం వున్నట్టే వుండేది. ముఖ్యంగా ఆమె స్నేహితు లొచ్చినప్పుడు శశి మాట్లాడడం చంద్ర కిష్ట ముండేదికాదు. క్రమంగా లోకం అర్థం కాసాగింది శశికి... సంఘంలో తనకున్న విలువే పాటిదో గ్రహించింది. ఇటువంటి దయనీయ స్థితిలో నిర్మలతో పరిచయమైంది శశికి. ఒక పేరంటంలో. నిర్మల సంగీతం బాగా పాడుతుంది. వాళ్ళన్నయ్య సంగీతం మేష్టరనీ ఆతనిదగ్గరే నేర్చుకుంటున్నాననీ చెప్పింది నిర్మల. వాళ్ళయింటి కాహ్య నించింది.

పిన్నపెద్దలందరూ అతి అప్యాయంగా మాట్లాడే అయిల్లు స్వర్గంలా కన్పించింది శశిరేఖకు. క్రమంగా రాకపోక లదిక మైనాయి.

ఒకనాడు “సంగీతం నేర్పితే మీ అన్నయ్య ఏం తీసుకుంటారు?” అని అడిగింది శశి నిర్మలను.

నవ్వింది నిర్మల. “పాతికాముప్పైలు ఇచ్చేవాళ్ళూవున్నారు. పదీ. ఐదూ ఇచ్చేవాళ్ళూవున్నారు. తాహతునుబట్టి!”

ఒకనాడు మెల్లగా తల్లిదగ్గరచేరి బ్రతిమాలింది శశి. “నెల కొక్క అయిదు దూపాయలేకదా అమ్మా?” అంటూ.

“ఇప్పుడు చడువుకునీ సంగీతం నేర్చుకునీ నువ్వు ఏం ఉద్యోగం చేసి ఎవరిని పోషిస్తావు? నీకడుపుకు గుప్పెడుమెతుకులు మేంపెట్టలేకపోము” అంది తల్లి.

“నీకిచ్చిన కట్నం, పెళ్ళిఖర్చులూ బూడిదలో పోసిన ట్లయ్యాయి. మళ్ళీ యిదో ఖర్చేమిటి మానెత్తికి? సంగీతం నేర్చుకుని ఎవరి సుద్దరిస్తావ్? ఎవరి సంతోషంకోసం?” అన్నాడు తండ్రి.

నిశ్శబ్దంగా ఏడ్చింది శశి. “ఎందుకందరూ తన్నిలా అనహ్యించుకుంటారు? పెండ్లినాడేకాని తిరిగి అతడి ముఖమైనా చూడని తనలోపమూ, బాధ్యతా ఏమున్నాయి. భర్తకుకోపం రావటంలో?” శశికి ఏమీ పాలుపోలేదు. ఒకనాడు మెల్లగా అన్నదగ్గరజేరింది.

“అన్నయ్యా”

“ఏమిటే ?”

“ఒకటడుగుతా. కాదనకుండా తీరుస్తావా ?”

“ఏమిటది ?”

“ఎన్నాళ్ళు నే నిలా పడుండను. మీ కెవరికీ నా విషయంలో జాలిలేదా ?”

“అందుకు నే నేం చెయ్యను ?”

“అయన చదువుకైన నాలుగేలూ యివ్వలేదని కదా ఆయన కోపం. పోసినీకు కట్నం ఏదెనిమిదివేలు వచ్చింది. అందులో దివ్యకూడదా ! చెల్లెలికి అన్న ఆ మాత్రం సాయం చెయ్యకూడదా ?”

గోపాలం మాట్లాడలేదు. అంతలో గదిలో ప్రవేశించిన వదిసలక్ష్మి ‘ఏమి’టని అడిగింది. గోపాలం వివరించాడు.

ఆశ్చర్యంగా, హేళనగా, సూటిగా చూచింది లక్ష్మి శశిని.

“అబ్బో వ్యవహారమే, ఇంకా ఏమో అనుకున్నాను. చాలాబు. సంతోషించాం కాని ఇంకెప్పుడూ ఇలాంటి కుంభకోణాలు బోధించకు. అన్నయ్య కట్నము ఇవ్వడానికి అన్నయ్య పెత్తనమూ, పట్టుకు పోవటానికి నీ పెత్తనమూను. మానాన్న తనకూతురికిచ్చుకున్న డబ్బది మిమ్మల్ని, మిమ్మల్ని తినమనికాదు.”

చెళ్ళున కొట్టిన ట్లన్న ఆ జవాబుకు విస్తుపోతూ అన్నవైపు చూచింది శశి. అతడు విననట్లు కళ్ళుమూసుకు పడుకున్నాడు.

తీరని అవమానంతో, తెలియని క్రోధంతో, దహించివేసే బాధతో బయటకు వచ్చింది శశి. ఎవ్వరినుండి అదరణా, సానుభూతి లభించని ఆ యింట్లో ఒక క్షణం కూడ నిలువలేక పోయింది. తిన్నగా నిర్మల యింటికి పోయి ఆ బాధంతా ఏదాపరికమూ లేకుండా ఆమెతో చెప్పేసి బోధన ఏదేవునేవరకూ తీరలేదు.

అంతా విన్న నిర్మల “పోసీమా అన్నయ్యకు చెప్తానే, ఊరికే చెప్పమని. ఏడువకు శశి” అని ఓదార్చింది.

నాగరాజు అంగీకరించాడు. స్నేహితురాలింటికి వెళ్తేందని తప్ప శశి ఇంట్లో ఎవరికీ తెలియదు, సంగీతం నేర్చుకొంటున్నట్లు. ‘నా విషయంలో ఏ శ్రద్ధా లేనివాళ్ళకు ఎందుకు చెప్పటం? సంగీతం నేర్చుకుని నాలుపాతాలు చెప్పుకుంటే నా బ్రతుకు నేను బ్రతకొచ్చు’ అని ఆలోచించిన శశి శ్రద్ధగా నేర్చుకోసాగింది.

కాని నాగరాజు కూడా యువకుడు ! నాల్గనెలలు తిరిగేసరికి సంగీతపాతాలు తక్కువయ్యాయి. ఇంట్లో ఎటువంటి ప్రేమకూ నోచుకోని శశిరేఖ మృదు మనస్తత్వం నాగరాజు మృదుభాషణలకూ, మంజుల గానానికి కట్టుబడి పోయింది. ‘ఎవరికీ నా సుఖసంతోషాలతో నిమిత్తం లేనప్పుడు నా దారి నే నెందుకు చూచుకో కూడదు?’ అనే

మొండిగుణం రే కెత్తింది శశిలో. ఫలితంగా మరో నాలుగు నెలలు గడిచేసరికి ఒకనాడు ఆదిశేషయ్య ఇంటిలో శశిరేఖ కన్పించలేదు. నాగరాజు కూడా ఊళ్ళో మరి కన్పించలేదు. తా మెనరో ఎవ్వరికీ తెలియని దూరదూరాలలో ఒక పల్లెకు పోయారు. నాలుగు నెలలు నాలుగు నెకండ్లలా గడచిపోయాయి. పల్లెను లంతా వారు వివాహితులనే భావించారు. ముసనబు కరణాలు, ఇంకా మోతుబరి రైతులూ పదిపన్నెం డిళ్ళలో ఆడపిల్లలకు సంగీత పాఠాలు చెప్ప మన్నారు. డబ్బుకు డబ్బు దొరుకుతోంది; పాలు, పెరుగు, కూరలు మొదలైనవంటికి లోతు లేకుండా సాగిపో తోంది. ముసనబుగారి పెద్దబ్బాయి వాటా కొచ్చిన లోగిలి, అతడు పట్నంలో ఉద్యోగము చేస్తుండడమువల్ల ఖాళీగా వుంటోంది; నాగరాజు వుండటానికి అను మతి యిచ్చేరు. సహృదయులైన యిల్లాళ్ళ సహకారంతో ఏదో కొంత సామానుకూడ ఏర్పరచుకున్నారు. లోటులేని జీవితానికి యివ్వాలి మాత్రుగా పెద్ద దెబ్బతగిలింది. సంఘంలో, ఆటు వంటి వాళ్ళకు గడ్డిపోచ కున్న విలువ కూడ వుండదు - కారణం ఏమైనాకానీ.

గత మంతా త్రవ్విపోసుకుంటున్న శశి కండ్లకు వీధిన కుంకుంభరిణి పట్టుకు వెడ్డున్న రాయడుగా రమ్యాయి లక్ష్మి కన్పించింది. ఆమెకుకూడా నాగరాజు సంగీతం చెప్తున్నాడు. ఆ వీధికి రావడం

తటస్తిస్తే తప్పుకుండా తమ యింటికి వచ్చే లక్ష్మి యివాళ త్వరత్వరగా తలొంచుకు వెళ్ళిపోతోంది. గణాగణా బయటకు పరుగెట్టి పిల్చింది శశి. లక్ష్మి చూచింది : కాని బెదురు చూపులు చూస్తూ నిలబడిపోయింది. లక్ష్మికి దగ్గరగా వెళ్ళింది శశి. "ఏం లక్ష్మీ, అలా చూస్తావ్? ఈ కుంకుంభరి జేమిటి? పిలుపు లెందుకు? నన్ను పిలవ్వన్నమాట" అంది లక్ష్మి చెయ్యి పట్టుకుని.

"జీవించండి. మీతో మాట్లాడా నని తెలిస్తే మా అమ్మ చంపేస్తుంది" చెయ్యి పదలించుకుని పెద్ద పెద్ద అంగలతో వెళ్ళి పోయింది లక్ష్మి. బావురు మని ఏడవా లనిపించింది శశిరేఖకు.

మధ్యాహ్నము ముసనబుగారి పాలేరు వచ్చి పిల్చుకు వెళ్ళాడు నాగరాజును.

"రెండు రోజులలో యిల్లు ఖాళీచెయ్యి. మర్యాదస్తుల యిళ్ళలో కూర్చుని ఆడ పిల్లలకు పాఠాలు చెప్పటానికి కూడ తయారయ్యావా? ఎన్ని గుండెలు నీకు? ఎల్లండికింక ఈ వూళ్ళో కన్పించా వంటే మెడబట్టి గెంటించుతాను. కబడ్డార్" కిక్కురు మనకుండా తల వాలుకుని ఇంటికి జేరాడు నాగరాజు.

ఆ రాత్రికి రాత్రే వున్న కొద్ది సామానుతో వూరు వదలి సుగ్రాసు జేరు కున్నారు. మహాపట్టణాలలో ఒకరి జోలి ఒకరి కక్కర్లే దనీ స్వేచ్ఛగా బ్రతకవ చ్చనీ వారసుకున్నది పూర్తిగా నిజం

లేగండయ్య బొబ్బా -
 యెద వస శ్చించి



కాదని కొద్దిరోజులలోనే తెలిసిపోయింది. బొత్తిగా పల్లెటూళ్ళలో లాగా నిప్పు, నీరూ పుట్టకుండా వెలివెయ్యరు కాని హేళనకు మాత్రము లోటుండదు. అందు లోనూ మహా పట్టణాలలోనే మూల మూలలనుండి రకరకాల వ్యాసకాలతో వచ్చిన అనేకులుంటారు. వారి సరిచితులు తప్పకుండా పదిమందైనా కప్పిస్తారు. ఎవరిమట్టుకు వాళ్ళు తమ తప్పులను మరచిపోయి ఎదుటివారిని చూచి నవ్వుతూ బ్రతీతేస్తారు.

“శశీ. గొలుసు యిలాగియ్యి.” అన్నాడు మద్రాసు జేరుకున్న నాలుగో రోజున నాగరాజు.

“ఎందుకు?” అడిగింది శశి.

“దెబ్బై రూపాయలు దెబ్బై ఏళ్లు వస్తాయనుకున్నావా?” నాగరాజు

గొంతులో హేళన ద్వనించింది. అతడలా మాట్లాడటం అదే ప్రథమంగా విన్న శశిరేణి ఆశ్చర్యపోయింది. కొద్దికొద్దిగా అర్థం జేసుకోగలిగింది. మాట్లాడకుండా మెళ్ళోని పలకనరుల గొలుసు తీసి ఇచ్చేసింది.

నాలుగువందల డబ్బుతో తిరిగొచ్చిన నాగరాజును చూచి ఆశ్చర్యపోయింది.

“ఆ గొలుసు ఏడుకాసులు!” అంది శశి.

“చెడి అమ్ముకొనేవాళ్ళకు అంత డబ్బూ ఎలా వస్తుంది?”

“ఇటీవ్వండి దాస్తాను.”

వద్దు ఉండు. ఒక సిసీమా కంపెనీకి ప్లేబాక్ వాళ్ళు కావాలట. ప్రయత్నిస్తాను.”

“అయితే అంత డబ్బు దేనికి?” ఆశ్చర్యంగా అడిగింది.

“అహో. డబ్బు అడ్డులేందే ఈమహా ప్రపంచంలో అవకాశాలారికే ఊడిపడతాయనుకున్నావా?”

శశిరేఖ మాట్లాడలేదు.

ఇంటి ఖర్చులకు మాత్రం పది రూపాయ లిచ్చి వెళ్ళిపోయాడు నాగరాజు. శశికి ఏమీదో అయోమయంగా, పిచ్చెత్తినట్టుగా, ఏదో పెనుభూతం డ్రాంగబోతున్నట్టుగా తోచింది.

నాల్గరోజుల అనంతరం ధూళి ధూసరమైన బట్టలతో జేబులు ఖాళీ చేసుకుని తిరిగొచ్చాడు నాగరాజు.

“డబ్బుతా ఆ యి పో యిం దా ? మ రెలా ?”

“ఆ చేతిగాజు లిలా గియ్యి!” అధికారంగా అన్నాడు

కంపించింది శశి. “ఇక అవికూడా అయిపోతే మిగిలే దేమిటి ? అదీ రెండు రోజుల్లో ఆ యి పో తుం ది. ఎక్కడా సంగీతపాఠాలు దొరకవా?”

వికటాట్టహాసం చేసేడు నాగరాజు. “ఇది మదరాసే భామా. నా లాటి బుడబుక్కల సంగీతం మాష్టర్లపనింలే దిక్కడ.”

అతడు బాగా త్రాగికూడా వున్నాడని గ్రహించింది శశి. కన్నీళ్ళు బడటపారాల్తాండగా రెండు జతల గాజులు తీసిచ్చింది, “బోడిబొమ్మలా మిగిలాను” అనుకుంటూ. అవి తీసుకుని అతడు వెళ్ళిపోయాడు, “నే నేమైనా అజ్ఞానం కలిగి ఉన్నాను

కుని వచ్చావా మరి నాతో?” అన్నాడు పోతూపోతూ. ఆమె కళ్ళనీళ్ళు చూచి.

రెండు రోజులపాటు ఎలాగో తిండికి లోటులేకుండా గడచిపోయింది శశికి. వున్న కొద్ది డబ్బుతోనూ. అతర్వాత ఏం చేయాలో తోచలేదు. చెంబూ, గిన్నే కుడువబెట్టి గడుపుకోసాగింది. నాగరాజు జాడమాత్రం లేదు గ్రహించింది శశి. నాగరాజు తనసాలిబ నాగుబామయ్యాడని, పాము కుబునపు తళతళలకు మోసపోయింది. ఇప్పుడా పాము గరళం క్రక్కుతోందన్నమాట. రాత్రి పదిగంటలకు తూల్తూ వచ్చాడు నాగరాజు. ఎంత సేపున్నా డల్చివ్వలేదు. శశి ఆడగలేదు. మాట్లాడకుండా కూర్చుంది.

“అలా దయ్యంలా చూస్తావేం ? నాలుగు మెతుకులు పడేస్తావా?” అని అడిగాడు.

“వంట చెయ్యటానికి ఏమీ లేవు. మీరు డబ్బుతో వస్తారని చూస్తున్నాను.”

“డబ్బులేదు పేకాటలో పోయింది.”

“అంతానా ? మ రెలాగ ?”

“ఎలాగో చెయ్యి”

“ఎలాగో అంటే ఎలా ? మీ ఉద్దేశ్యము ?” తీవ్రంగా అడిగింది.

“ఏమిటే నోరు మా లేస్తోంది ? ఏ వుద్దేశ్యంతో నన్ను తీసుకొచ్చావ్ మరి? రూపాయల చెట్టుందనుకున్నావా?”

“అది నే నడగవలసిన ప్రశ్న” అంది శశి మరింత రెచ్చిపోతూ.

“నోర్దుయ్” శశిచంప చెళ్ళుమంది.

ఏడ్చిఏడ్చి నిద్రపోయినశశి మర్నాడు లేచేసరికి నాగరాజు ఇంట్లో లేడు. పదో నాడు నాగరాజు తిరి గొచ్చాడు. కూడా మరెవరోకూడా వున్నారు.

“ఓ: యికా ఇక్కడే వున్నా వన్న మాట!” అన్నాడు నాగరాజు.

పరీక్షగా చూచింది. త్రాగిన లక్షణా లేమీ కనపడటం లేదు. తెలివిగానే వున్నాడు.

“ఇక్కడుండ కెక్కడి కెక్కాను? అందులోనూ, మీరు లేనప్పుడు?” ఆశ్చర్యంగా అడిగింది.

“అబ్బే! పతివ్రత! కట్టుకున్న మొగుడుండగా నాతో రాలా?”

నెత్తిమీద పిడుగులుకూడా కాదు, ఇంకేమిటో పడ్డట్టదిరిపోయింది శశి.

“తర్వాత ఆశ్చర్యపోతూ సీసీమాపోజు లెడుదువుగాని, అవతల కూర్చున్నాయనకు మంచినీళ్ళిచ్చి ఏంకావాలో చూడు. నేను కాసేపు పడుకోవాలి.” అంటూ మంచంపై పడ్డాడు నాగరాజు.

తా నెంత హీనాతి హీనస్థితిలో వున్నదీ గ్రహించింది శశి. మెల్లగా లోపలికి నడిచింది. నిముషాలలో కర్తవ్యం నిర్ణయించుకుంది. త్వరత్వరగా పెరటి సందులో నుండి వీధిలోకి నడచి రోడ్డు పట్టింది.

“ఏం చెయ్యాలి? ఎక్కడి కెళ్ళాలి? ఎక్కడుంటుంది? ఇక ఎక్కడైనా ఇలాటి పరిస్థితులే ఎదురౌతాయి. చాలు,

ఇంతకంటే హీనాతి హీనానికి దిగజారక్కర్లేదు. ఎంతైనా తలదండ్రులు — ఆదరించక పోరు. అక్కడికే వెళ్ళాలి. టిక్కెట్టుకు డబ్బు లేదు. అయితే నేం? అందరూ టిక్కెట్టుకొనే ప్రయాణాలు చేస్తున్నారా? ఎలాగో వెళ్ళి తండ్రి పాదాలపై పడే — ఆ సీదన నోరు మూసుకు పడుండడాని కింత చోటు దొరికితే అంతే చాలు.”

వచ్చిననాడు నాగరాజున్నాడు గనుక తన కే గొడవ సమస్యాలేకపోయింది. కాని ఈవ్యాక ఆ స్టేషన్లో అన్ని ప్లాట్ ఫారాలను, రైళ్ళను చూస్తూంటే కన్ను చెదరిపోయింది. గుండెలలో దడరేగింది. ఏది ఎటు వెళ్తుందో? ఏ దెక్కాలో? ఏం చెయ్యాలి? ఎవరి నడగాలి? ప్లాట్ ఫారంపై నుంచున్న ఒకత న్నుడిగింది. వాడు ఎగాదిగా చూచి పళ్ళకిలింపాడు. శశికి ఖంగారు పుట్టి వెయిటింగ్ రూమ్ కేసి నడచింది.

“బాబూ. రాజమండ్రి పోయేందు కే రైలెక్కాలి?” అంది వెయిటింగ్ రూమ్లోనుంచి ఈవలికొచ్చిన ఒకతడిని. చెప్తుండగా ఆ వెనుకవస్తూన్న యువతిపై శశి దృష్టి పడింది. “చంద్ర!!”

“చెల్లీ” అంది రెండు చేతులూ ముందుకు చాచి.

ఆ యువతి పులిక్కిపడి స్థాణువులా నిలబడిపోయింది.

“చంద్రా. ఎవ రామె”? అడిగాడు యువకుడు.

చంద్ర నేత్రాలు అటు ఇటు కలవరంతో కదులాడాయి. “ఎవరో పిచ్చిది” అంటూ భయంతో భర్త చెయ్యి గట్టిగా పట్టుకుని త్వరత్వరగా నడచి వెళ్ళిపోయింది.

“పిచ్చిది!” గుండెలు బ్రద్దలైపోయే అవేదన కలిగింది శశికి. “చంద్రకు పెళ్ళి అయింది కాటోలు. ఆతడికి తన విషయం తెలిస్తే భార్యను కూడా అనహ్యాయుకోవచ్చు. అందుకే చంద్ర అలా ప్రవర్తించింది. నయం-యింకా తను రెట్టించి ఆమె జీవితాన్నికూడ పాడు చేయలేదు. బహుశా తన సంగతి తెలియకుండా రహస్యంగా చేసేసి వుంటారు పెళ్ళి. అవును. లేకపోతే అక్క అలాటి దంపి చెల్లెల్ని ఎవరు చేసుకుంటారు? తర్వాత తర్వాత మెల్లిగా తెలిసినా అంత ప్రమాదం లేదు.”

కుప్ప కూలిపోయింది శశి. “ఎంత మచ్చ తెచ్చిపెట్టింది. వాళ్ళెంత కుమిలి పోతున్నారో. చంద్ర పెళ్ళి రహస్యంగా చేయడానికెన్ని యిక్కట్లు పడ్డారో? చంద్ర తనవైపు చూస్తేనే ప్రమాద మన్నట్టు అలా వెళ్ళిపోయింది - ఇక తలిదండ్రు లింట్లో పెట్టుకుంటారా? చెల్లెలు గనక తన సంసార భయంతో వెళ్ళిపోయింది. ఎంతైనా తలిదండ్రులు కన్నతీపి చంపుకోగలరా?” ఆశ యే మూలో పీడించగా మెయి లెక్కొంది, శశి

రేఖ. శరీరంపై మిగిలిన ఒకే ఒక్క వుంగరంతో బెజవాడలో టిక్కెట్ కలక్టర్ని వదిలించుకుంది. మెయిల్ రెండు గంటల రేటుతో రాజమండ్రి జేరింది. అదీ నా అదృష్టమే అనుకుంది. శశి విజయేశ్వరము చేరేసరికి చీకట్లు వ్యాపించాయి. తెలిసినవాళ్ళెవరికీ గుర్తు దొరక నని కొంగు తలపై కప్పుకొని చకచకా నడక సాగించింది.

వీధి అరుగుమీద గోపాలం కొడుకును పొట్టమీద కూర్చోబెట్టుకు ముద్దులాడ్తున్నాడు. అదిశేషయ్య వాలుకుర్చీలో చుట్ట కాలుస్తూ పడుతున్నాడు. “ఎవ రది?” అన్నాడు గోపాలం చీకట్లో తమవైపే కదలిపస్తూన్న ఆకారాన్ని పరిక్షగాచూస్తూ.

“అన్నయ్యా నేను” ఏడుస్తూ దగ్గర కెళ్ళింది శశి.

ఉలిక్కిపడి లేచాడు గోపాలం. కాండ్రించి ఠువుక్కున వుమ్మేసి లోపలికి పోయాడు గోపాలం. ఆ వుమ్ము సరిగా శశి ముఖాన వడింది.

“నాన్నా” అని వెళ్ళి తండ్రి పాదాలను చుట్టేసింది.

అదిశేషయ్య చీత్యారంచేస్తూ కాళ్ళు విదిలించుకుని లోపలి కెళ్ళిపోయాడు. “ఈ బ్రతుకు బ్రతకనివ్వవా మమ్మల్ని? మళ్ళి ఈఊళ్ళో కనిపిస్తే అడ్డంగా నరికి పారేస్తాను” అన్నాడు తలుపులు భక్తున మూస్తూ. ఆ తోపుకు అరుగుమీది స్తంభాని కొట్టుకుంది, వెనక్కుపడిపోయిన శశి



“అవునండీ! ఏప్రియల్ అని మిమ్మల్ని ఫూల్స్ని చెయ్యటం లేదు. ఇవ్యాకనుంచీ విజలగానే బీత్కెట్లు పెంచాము.”

తల. దిమ్మెక్కిన తల పట్టుకుని మెల్లగా లేచి వెళ్ళిపోయింది శశి. ఏడుపు లాలేదు, విచారంలేదు, భయంలేదు, గమ్యం తెలియదు. స్టేషను తెళ్ళి కనుపించిన రైల్వె స్టేషన్ కు కూర్చుంది. అది సెకండ్ క్లాస్ కంపార్ట్ మెంటునికూడా ఆమెకు తెలియదు. రైల్వె లెటు పోతుందో ఆమెకు తెలియదు. రాయిలా కూర్చుంది.

గోదావరి స్టేషన్ లో ఆ పెట్టెలోకే ఓ జంట ఎక్కారు. వాళ్ళ న వ్యవలకు, కేరింతాలకు కొంచం చలనం కలిగింది శశిరేఖలో. తలెత్తి చూచింది. ‘రంగా రావు!’

ఆ భాగ్యశాలి అతడుమళ్ళా వినాహం చేసుకున్న స్త్రీ కాబోయింది! అండిలేకచిక్కిన శరీరంతో, మాసిన దుస్తులతో, తెల్ల సంస్కారములేని తలతో పున్న ఆమెను రంగాలావు గుర్తించిపట్టలేదు.

పెండ్లినాడు మధుపర్కపు దుస్తులతో అతడిని కొద్దిగంటలుమాత్రమే చూచిన శశిరేఖ తనివితీరా అతడి ముఖాన్ని చూచింది. ఎంత అందమైన ముఖం! ఆ అందం ఆడుగున ఎంత అల్పత్వం? ఆనాడు శశి అదృష్టవంతురాలు అన్నారు అందరూ. ఈనాడు? నికృష్టస్థితిలోవుండి మరో భార్యతో నిశ్చింతగా కులుకుతున్న

భర్తను చూచుకోగలిగిన అద్భుతవంతు
 రాలు ? భగవాన్ : ఎందుకు వుట్టించావు?
 ఎందుకీ నికృష్టజన్మ! అందరిలాగే
 పుట్టాంది. ఏపేవో వూహలతో బంగారు
 లోకంలో తేలిపోయేదాన్ని. ఈ రూపా
 యజాల మనుష్యులు నిరాదరణతో
 దూరంగా గెంటివేశారు. తెలియక తప్పు
 చేసేను. అందరూ అసహ్యించుకుంటు
 న్నారు. అందుకు కారణమైనవారు
 హాయిగా మరొకతెను వివాహమాడి
 నిశ్చింతతో వున్నాడు. అతడి నెపరూ
 అసహ్యించుకోరు. అవును, అది అతడి
 జన్మపాకు. ఎవరో పూర్వులు మానవ
 జీవితమార్గాన్ని ఒక చక్రంలో బిగిం
 చేశారు. కష్టమైనా, నిష్ఠురమైనా అచక్రం
 గాడిలోనే నడవాలి. తప్పితే మరి ఆ గాడి
 లోకి జొరబడనీయరు. ఏ కారణం వల్ల
 తప్పిందో అనవసరం. పట్టు దప్పి పడి
 పోతారు. దూరంగా విసిరేస్తుం దా చక్ర
 భ్రమణపువేగం. ఆ గాడి తప్పి అంచుల
 మీదికి వచ్చేస్తే ఆ గాడిలో నున్నవారు
 ఈ తప్పినవారిని నీచంగా చూచి హేళన
 చేస్తారు. దరిజేరబోతే కృతంగా శిక్షించి
 వదిలేస్తారు. మనస్సుకు సంబంధించిన
 న్యాయా న్యాయాలు వారి కక్కర్లేదు.

ఛీ, ఛీ. ఎందుకీ నీచప్రపంచంలో? ఆ
 గాడిలోనే బుద్ధిమంతుల్లా వుండి మధ్య
 మధ్య ఎవరూ చూడకుండా ఒక్కొక్క
 సారి బయటకు తొంగిచూచి తిరిగి
 గాడిలో కూర్చునేవాళ్ళ సంగతి ఎవరూ
 పట్టించుకోరు. వాళ్ళ బుద్ధిమంతుల క్రింద
 లెక్క.

ఒక్కసారి అటుచూచింది. నవ్వుతూ,
 కేర్చుతూ, మరోలోకంలో తేలిపోతున్న
 దా జంట. మరి చూడలేక పోయింది.
 గుమ్మంవైపు నడచింది. రాత్రి పడకొండు
 గంటలసమయం. గోదావరి బ్రిడ్జిని
 మెల్లగా దాటుతోంది రైలు. నది
 వరదలలో వుండడంవల్ల కెరటాల
 హోరు భయంకరగా వినిపిస్తోంది వర్షం
 జల్లులు జల్లులుగా పడోంది. రైలు
 చప్పుడు ఆ నిశ్శబ్దంలో నదీ జలాలపై
 ప్రతిధ్వనించి వింతభయం రేకెత్తిస్తోంది.
 ఒక్కసారి ధైర్యమంతా కూడదీసుకుని
 శశి గట్టిగా కళ్ళుమూసుకుంది. "ఎవరు
 పరిత్యజించినా నీ విశాలగర్భంలో చోటుం
 టుంది. సర్వపాపహారిణీ, నీ దృష్టిలో
 పరిత్యక్తులు లేరమ్మా." పై నరైలు గుబి
 గుబా సాగిపోయింది. క్రింద గోదావరి
 గలగలా పరుగెడుతునే వుంది.

